

# شاہان مغلیہ کے کتب خانے کی لندن منتقلی

معین الدین عقیل

”برٹش لائبریری“، لندن میں ”دہلی کلکشن“، ہندوستانی مخطوطات کا ایک نہایت اہم ذخیرہ ہے۔ جو مغل حکمرانوں کے شاہی کتب خانے کی ان باتیات پر مشتمل ہے جو ۱۸۵۸ء مکن میسے تیس قلمہ معلمانی میں باقی رہ گئی تھیں۔ اور ایک اندازے کے مطابق شہنشاہ اکبر (۱۵۵۶ء-۱۶۰۵ء) کے عہد میں جس شاہی کتاب خانے میں ۲۳ هزار مخطوطات موجود ہوں۔ ان میں سے صرف ۱۷۳ مخطوطات محفوظ رہے اور انہی آفس لندن میں منتقل ہوئے۔<sup>۱۱</sup>

مغل حکمرانوں کو چاہے ان کی زندگی اور ان کا عہد حکمرانی کیسی ہی آزمائشوں، لفکر کشیوں اور مشکلات و مصائب ہی میں کیوں نہ گزرا ہو، انہوں نے اپنے ذوق مطالعہ اور کتب دوستی اور کتب داری کا ثبوت بھی دیا ہے۔ جب کہ بعض حکمران تو تصنیف و تالیف اور حاشیہ نویسی کا شوق بھی رکھتے تھے۔ ہندوستان میں مغلیہ حکومت کے بانی بابر (۱۵۲۶ء-۱۵۳۰ء) کو نہ صرف مطالعے اور کتاب داری کا شوق تھا بلکہ وہ تو صاحب دیوان شاعر اور اپنی یاداشتوں اور دیگر کتابوں کا مصنف بھی تھا۔ شاہی کتب خانے کا قیام بھی اسی کے ذوق و جذبو کے نتیجے میں عمل میں آیا۔ روایت ہے کہ وہ ہندوستان آتے ہوئے اپنے اسلاف کے نوادرات اپنے ساتھ لے آیا تھا۔ کتابوں کے تحائف وہ بڑے شوق سے قبول کرتا اور جب فتوحات میں کتب خانے ہاتھ لگتے تو وہ انہیں بلا کلف شاہی کتاب خانے میں ختم کر لیتا اور شہزادوں میں بھی تقسیم کرتا۔<sup>۱۲</sup> چنانچہ جب اس کے فرزند ہمایوں (۱۵۳۰ء-۱۵۵۶ء) نے تخت سنگھا لاتو وہ بھی شاہی کتب خانے میں اضافے

اور ترقی کا باعث بنا۔ ریاضی، نجوم اور علم ہدایت سے اسے خاص دلچسپی تھی اس مناسبت سے اس نے ان علوم پر کتابوں کو جمع کرنے کا خصوصی اهتمام کیا۔ اسے ادب سے بھی شفقت تھا اور شاعری کا ذوق بھی رکھتا تھا۔<sup>۵</sup>

شاہی کتب خانے کو اکبر کے عہد میں مزید فروغ حاصل ہوا۔ اس نے مختلف ذرائع سے کتابیں حاصل کرنے اور جمع کرنے کا اہتمام کیا۔ اہل قلم جو کتابیں تحریر کرتے ان کا ایک نسخہ کتب خانے میں ضرور بھیجا کرتے۔ فتوحات اور تحفوں کی صورت میں جو کتابیں موصول ہوتیں۔ یا امراء کے ذاتی کتب خانے بھی ان کے انتقال کے بعد شاہی کتاب خانے میں داخل کر لیے جاتے۔ فیضی کے انتقال کے بعد اس کی ۳۶۰۰ کتابیں بھی کتب خانے میں داخل کر لی گئیں۔<sup>۶</sup> ۱۵۷۲ء میں حج کے جو تافلے چار جاتے ان کے ذمے وہاں سے کتابیں لانے کا کام بھی ہوتا۔ ان کوششوں کے علاوہ دارالترجمہ کے قیام اور اس کی سرگرمیوں کی وجہ سے بھی اس کتب خانے میں مختلف علوم و فنون اور متعدد زبانوں کی کتابیں جمع کی گئیں۔ ان کوششوں کے نتیجے میں کتب خانہ کیفیت اور کمیت دونوں لحاظ سے دنیا کا اس وقت کا بے مثال کتب خانہ بن گیا۔<sup>۷</sup> اس طرح اس میں اس وقت ۲۲ ہزار کتابیں جمع ہو گئیں تھیں۔ جنہیں موضوعات کے اعتبار سے تقسیم کیا گیا تھا۔<sup>۸</sup> فیضی (۱۵۲۷ء۔ ۱۵۹۵ء) عبدالقادر بدایوی (۱۵۳۶ء۔ ۱۵۹۵ء) بھی اس کتب خانے کے مہتمم

رہے۔

اکبر کے بعد جہانگیر (۱۶۰۵ء۔ ۱۶۲۷ء) شاہ جہاں (۱۶۲۷ء۔ ۱۶۵۸ء) اور اورنگ زیب (۱۶۵۸ء۔ ۱۷۰۷ء) نے بھی اس کتب خانے کو وسعت دی لیکن مغلیہ حکومت کے دور زوال میں اس روایت میں کوئی مثالی اضافہ نظر نہیں آتا۔ محمد شاہ (۱۷۱۹ء۔ ۱۷۴۸ء) کے عہد تک یہ کتب خانہ اسی حالت میں رہا لیکن بعد میں بے تو جی اور بد نظری کا ٹھکار ہو گیا۔ اس کی کتابیں دیگر کتب خانوں کی زینت بننے لگیں۔ متعدد کتب خانوں کے منظوظات پر شاہی مہروں اور دستخطوں کا ثبت ہوتا ایک معروف بات ہے۔

۱۸۵۷ء میں مغلیہ حکومت کے سقوط اور قلعہ محلی اور دہلی کی تباہی میں یہ کتب خانہ بھی شدید طور پر متاثر ہوا۔ باقی ماندہ مخطوطات کو حکومت ہند نے مجکہ مال غیرست کی جانب سے ان کا نیلام کیتے جانے پر ۵۰ اہزار کے لگ بھگ روپوں میں خرید لیا جن میں سے کم اہم مخطوطات کو جن کی تعداد ۱۲۰ آٹھی، ۱۸۶۷ء میں فروخت کر دیا گی اور باقی ۱۰۳ مخطوطات ۱۸۷۲ء میں اندیا آفس لندن منتقل کر دیئے گئے۔ ۱۹۰۳ء میں طرح یہ کتب خانے جو کمی ۲۲۳ اہزار قیمتی کتابوں پر مشتمل تھا بنتا غیر اہم مخطوطات کی صورت میں اور بعض ۳۲۳ کتابوں کی تعداد میں سوت کر لندن پہنچ گیا اور اب وہاں ”برٹش اینڈ انڈیا آفس لا بھریری“ میں ”دہلی کلیکشن“ کے نام سے موجود ہے۔

افوس یہ ”دہلی کلیکشن“، برٹش لا بھریری میں محفوظ ہونے کے باوجود بعض دیگر ذخائر کی طرح تاحال فہرست سازی، کیٹلاگ سازی اور درج بندی کے مراعل سے گز نہیں۔ کا۔ اس لیے دیگر مختلف ذخائر کی طرح عام استفادے کے لئے دستیاب نہیں ہے۔ رقم الحروف نے لندن کے اپنے کئی اسفار میں اور برٹش لا بھریری کی متعدد زیارتوں میں اس ذخیرے کے بارے میں جتنوں کی۔ لیکن یہ جتنوں بے شر رہتی۔ اتنا علم ہو گیا تھا کہ اس ذخیرے کی ایک فہرست سید علی بلکرای (۱۸۵۱ء) ۱۹۱۱ء نے اپنے قیام لندن (۱۹۰۲ء) کے دوران رائل ایشیا نک سوسائٹی کی ایماء پر مرتب کی تھی لیکن یہ فہرست بھی کوشش کے باوجود مہیا نہ کی جاسکی اور پڑتے چلا کہ اس کی بعض ایک ذخیرہ برٹش لا بھریری میں موجود ہے۔ جب کہ اس کی اصل ”رائل ایشیا نک سوسائٹی“ کے کتب خانے میں کی۔ اے۔ اسنوری (C.A.Storey) (۱۸۸۸ء۔ ۱۹۶۷ء) کے استعمال میں تھی اور داپس نہیں آئی۔ اپنے تجسس کے تحت برٹش لا بھریری میں جب بھی اس کی عکسی نقل ہی کو دیکھنے کی خواہش ظاہر کی گئی تو یہ بھی ممکن نہ ہوا۔ کیوں کہ وہ اپنے مقام پر موجود نہ تھی اور شاید کسی افرمتعلقہ کی تحويل میں رہتی اور ہمارا گزارشوں کے باوجود دستیاب نہ ہو سکی۔ مزید بدقتی یہ ہی کہ جب ”رائل ایشیا نک سوسائٹی“ کے کتب خانے میں جا کر اسے دیکھنے کی خواہش ظاہر کی گئی تو وہ وہاں بھی نہ ملی۔ بلکہ وہاں کے متعلقہ عملے نے تو اس کے وہاں وجود ہی سے لامی کا اظہار کر دیا اور مزید تلاش یا

معاونت سے معدود ری پیش کر دی۔ یہ صورت حال اگرچہ مایوس کن اور تکلیف دہ تھی لیکن راقم نے ہمت نہ ہاری اور بالآخر ۲۰۰۰ء میں اپنے قیامِ اندن کے دوران خاص اس مقصد کے لئے وقت نکالا اور ”رائل ایشیا نک، سوسائٹی“ کے کتب خانے میں وہاں کے منتظم ایم۔ جے۔ پولوک (J. L. Pollock) صاحب کی معیت میں متعلقہ اور مکملہ تمام الماریوں میں خود اسے تلاش کیا جو بالآخر نتیجہ خیز ثابت ہوئی۔ ایک گوشے میں الماری کی سب سے بالائی رو میں ہاتھوں کی رسائی سے بالاتر یہ فہرست موجود تھی۔ پولوک صاحب نے اسے نکالا تو دیکھ کر خود بھی حیران رہ گئے کہ یہ ہی مطلوبہ تھی جو خود ان کی نظر سے آج تک نہ گزری تھی اور نہ اس کی طرف انہوں نے توجہ دی تھی۔ وہ ایک عرصہ سے اس ادارے میں ایک منتظم اور لا بیریریین کے طور پر خدمات انجام دے رہے ہیں۔ لیکن نہیں جانتے کہ یہ فہرست وہاں کب سے رکھی ہے۔ میرا خیال تھا کہ اس سوری نے اپنا بے مثال کیتلاؤگ Persian Literature: A Bio-Bibliographical Survey مرتباً کرتے ہوئے اسے پیش نظر کھا تھا اور اگرچہ اپنا یہ کیتلاؤگ برٹش لا بیریری اور انڈیا آفس لا بیریری کے فارسی مخطوطات ہی کو بنیاد بنا کر مکمل کر رہے تھے۔ لیکن یہ اور بات ہے کہ انہوں نے اپنے آخذ و صادر کی فہرست میں کہیں کسی جگہ اس کا اندرانی نہیں کیا۔

اس فہرست کے مرتب سید علی بلگرامی لا بے حد ہیں، لائق اور وسیع النظر عالم تھے اور کئی زبانیں: عربی، فارسی، بنگالی، سنکریت، گجراتی، تلگو، ہندی، انگریزی، جمنی، فرانسیسی، اطالوی اور لاطینی جانتے تھے۔ مطالعے اور تصنیف و تالیف و ترجمہ کے ساتھ ساتھ کتابیں جمع کرنے کا بھی اعلیٰ ذوق رکھتے تھے اور اسی ذوق کی تکمیل کی خاطر خود ایک وسیع اور نادر کتب خانہ ترتیب دے لیا تھا جس میں وہ ہزار کتابیں موجود تھیں۔ علم اور اس کے فروغ سے ہمیشہ شغف رہا۔ آخر عمر میں علی گڑھ کالج کے معاملات میں دلچسپی لیتے رہے۔ حیدر آباد میں سرکاری ذمہ دار یوں کے ساتھ ساتھ ایک سرشنہ علوم و فنون قائم کیا تھا جس کا مقصد اردو زبان میں تصنیف و تالیف اور ترجمے کے ذریعے علمی کتب میں اضافہ کیا جائے۔ چنانچہ اس سرشنہ کے تحت دکن کی تاریخ پر متعدد کتابیں

## تألیف و ترجمہ ہوئیں۔ ۳۱

- خوداں کی اپنی قلمی کاؤشوں میں ان کے زیادہ تر مبسوط کام تراجم پر بنی ہیں۔ ایک مترجم کی حیثیت میں انہیں شہرت فرانسیسی مؤرخ گستاو لیبان (Gastav Lebon) کی کتابوں:
- (۱) ”تمدن عرب“ اور (۲) ”تمدن ہند“ ۳۱ کے تراجم سے ملی ان کے علاوہ ایک اور فرانسیسی مؤرخ موسیو سید یو (Sedeuo) کی تصنیف کا ترجمہ ”تاریخ عرب“ کے عنوان سے شروع کیا تھا، لیکن جب انہیں پڑھ چلا کہ یہ کتاب عربی زبان میں ترجمہ ہو چکی ہے تو انہوں نے مزید ترجمہ روک دیا اور جس قدر ترجمہ کر لیا تھا اسے ”مختصر“ (اگست ۱۹۰۷ء) میں شائع کر دیا۔ فرانسیسی زبان سے ان کتابوں کے علاوہ دو سفر ناموں کے ترجمے ”سلسلہ آصفیہ“ کی جلد اول اور دوم کے طور پر کئے جو یہ ہیں:
  - (۳) ”دکن میں جی بی ٹیورنر، ایک فرانسیسی تاجر کی سیاحت“ (مطبوعہ آگرہ ۱۸۹۷ء) اور
  - (۴) ”دکن میں موسیو تھیونو ایک فرانسیسی کی سیاحت“ (مطبوعہ آگرہ ۱۸۹۷ء)
  - انگریزی زبان سے بھی انہوں نے کتابیں ترجمہ کیں جو یہ ہیں:
  - (۵) ”اصول قانون طلب“ (میڈی یکل جیورس پر وڈنس) مصنفہ جے ڈی اگریبلس (مطبوعہ آگرہ ۱۸۹۲ء) اور اسی مصنف کی
  - (۶) ”بیگ مرانسوال“ (مطبوعہ آگرہ ۱۹۰۰ء)
  - (۷) ”نظام اکبری“ مصنفہ جی بی ماکین (مطبوعہ حیدر آباد، سندھ ندارد)
  - ان تراجم کے علاوہ خوداں کی درج ذیل تصنیف کا پتہ چلتا ہے:
  - (۸) ”غارہائے الیورا کا گانیڈ“
  - (۹) ”حیدر آباد کے اقتصادی و طبقات ارضی معدنیات“
  - (۱۰) ”فارسی کی تعلیمی قدر و قیمت بمقابلہ منکرت پر ایک نوٹ“ ۱۵
  - (۱۱) ”تاریخ انگلستان“ (مطبوعہ آگرہ ۱۸۸۸ء)

- (۱۲) ”کلیہ و دمنہ کی تاریخ اور مأخذ اور کتب خاتہ اسکندر یہ کی تحقیق“، (مطبوعہ آگرہ ۱۸۹۲ء)
- (۱۳) ”تاریخ دکن“ حصہ اول (آغاز سے بیانگر کی فتح تک) (مطبوعہ آگرہ ۱۸۹۷ء)
- (۱۴) ”تاریخ دکن“ حصہ دوم (عادل شاہی اور قطب شاہی مملکتوں کی تاریخ) (مطبوعہ آگرہ ۱۹۰۰ء)
- (۱۵) ”سنکریت ادب میں یورپین اسکالروں کا حصہ“، قلمی مسودہ مخزونہ نیشنل آرکائیو ز آف انڈیا، ”دہلی“ اور اراقے، سینہ ندارد بحوالہ صلاح الدین خان، تصنیف مذکور میں ۱۳۲۲ء۔
- (۱۶) ”ویدک لشڑی پر“ مقالہ مطبوعہ مخزن ستمبر ۱۹۰۵ء
- (۱۷) ”طلسم اعضاۓ انسانی“، مطبوعہ ”مخزن“، ۱۹۰۱ء قبل از میں رسالہ ”حسن“، حیدر آباد میں شائع ہوا تھا۔

اس علمیت اور لیاقت کے حامل اسکالر کا انتخاب ”دہلی کلیکشن“ کی فہرست سازی کے لئے کوئی معنی رکھتا ہے۔ جب کہ اس وقت تک اور بعد میں بھی برٹش لاہوری یا انڈیا آفس لاہوری کی حصی بھی فہرستیں مرتب ہوئیں انہیں مستشرقین یا مقامی اسکالر نے مرتب کیا تھا۔ سید علی بلکر امی ۱۹۰۱ء میں انگلستان منتقل ہوئے تھے کہ ۱۹۰۲ء میں انہیں ”دہلی کلیکشن“ کی جمع و ترتیب اور فہرست سازی کے لئے مقرر کر لیا گیا۔ ایک معاصر شہادت کے مطابق وہ مترجم کاغذات عربی و فارسی کے طور پر تین میلیون سالانہ پر ملازم ہوئے تھے۔ سید مظہر علی سندھیوی ”ایک نادر روز ناچہ“، ”مشمول“، خدا بخش جرٹل، شمارہ ۵۶، ۱۹۹۰ء، ص ۲۲۲

ایک خاندانی روایت کے مطابق اس ذخیرے میں موجود کتابوں کو اس سرفراز ترتیب دینا کوئی آسان کام نہ تھا۔ یوں کہ یہ کتابیں مشرق کی مختلف زبانوں میں تھیں اور وہ زبان دانی کے لحاظ سے یکتا تھے اس لیے انہیں اس کام پر مأمور کر دیا گیا۔

”دہلی کلیکشن“ کے کیٹاگ میں کوئی تحریر یا عبارت الکی نہیں جس سے پہلے چل سکے کہ بلکر امی نے اس ذخیرے کی ترتیب اور اس کے کیٹاگ کے لئے کیا اہتمام کیا اور انہیں کن مسائل و

مشکلات کا سامنا رہا؟ اس ذخیرے کی ترتیب میں ان کی کیا کوششیں شامل رہیں اور اس کام کا آغاز کب اور کن ہدایات کے تحت کیا اور کب تک اس کام میں مصروف رہے؟ آیا انہیں صرف فارسی مخطوطات کی فہرست سازی کے لئے ہی مقرر کیا گیا تھا یا عربی، اردو وغیرہ کے مخطوطات کی ذمہ داری خود انہوں نے قبول نہ کی؟

یہ کیتلائگ صرف فارسی زبان کے مخطوطات کا احاطہ کرتا ہے جن کی تعداد ۱۵۵ ہے۔ فارسی کے علاوہ اس ذخیرے میں عربی (۱۹۵۰)، اردو (۱۰۱)، پنجابی (۳۰)، پشتو (تعداد کا علم نہیں) کے مخطوطات شامل ہیں۔<sup>۱۹</sup> کیتلائگ میں کوئی تفصیل یا وضاحت موجود نہیں، نہ ہی کوئی تمہید یا پیش لفظ شامل ہے۔ یہاں تک کہ سروق بھی موجود نہیں۔ مرتب کا نام تک مکمل نہیں لکھا، صرف بلگرامی لکھا گیا ہے۔ یہ انگریزی زبان میں ہے اور تاپ شدہ ہے۔ کاغذ کا سائز A4 ہے اور یہ تین حصوں پر مشتمل ہے لیکن ایک ہی جلد میں مجلد ہے۔ کل اوراق ۲۹۰ ہیں، جن پر صرف ایک جانب متن تاپ ہوا ہے اور دوسرا صفحہ سادہ ہے، جلد پر صرف پشتے کی جانب اور پر Catalogue of the Persian Delhi Manuscripts لکھا ہے اور درمیان Bilgirami تحریر ہے اور یہ پے C.A. Storey بلاک سے چھاپے گئے ہیں۔ اس پر Storey کھا ہونا اور اس کا Storey کے ذخیرے میں موجودہ ناظماً ہر کرتا ہے کہ اس کے استعمال میں رہا ہے۔ لیکن اس کے مرتبہ مذکورہ بالا صفحیں کیتلائگ میں اور اس کی فہرست آخذ میں کسی جگہ اس کا کوئی حوالہ شامل نہیں جو تجھ بخیر ہے۔

رقم الحروف کے پاس اتنا وقت نہیں تھا کہ اس کیتلائگ میں شامل اہم مخطوطات کا تعین کر کے ان کی تفصیلات یا مnder جات پر نظر ڈالی جاتی، یہاں ذیل میں صرف موضوعات کی ایک فہرست درج کردی جاتی ہے جس سے اس ذخیرے کا ایک سرسری اندازہ لگانا ممکن ہو جائے گا۔ اس وقت برٹش لائبریری میں یہ بات سننے میں آئی تھی کہ اس کیتلائگ کو نظر ثانی کے بعد شائع کرنے کا منسوبہ برٹش لائبریری کے شعبہ علوم شرقیہ کے ارباب بست و کشاد کے پیش نظر ہے۔

لیکن اب تک ظاہر نہیں ہو سکا کہ یہ کام کس مرحلہ میں ہے؟ راقم الحروف نے اس کیٹلاگ کو دیکھتے ہوئے جو یاد اشتبہ درج کر لی تھیں۔ ان معلومات سے قطع نظر جن کا ذکر اور پر کیا جا چکا ہے۔ انہیں یہاں نقل کیا جاتا ہے۔

فہرست مشمولات میں ترتیب نمبر کے دوران متعدد نمبر شارچ چوڑ دیے گئے ہیں۔ گواہ ان مخطوطات کو فہرست میں شامل کرنے کے لئے لفظ نہیں رکھا گیا۔ شاید ایسے مخطوطات فارسی کے علاوہ کسی اور زبان میں ہوں گے۔ نمبروں کی ترتیب میں پہلا نمبر ذخیرہ دہلی کا قدیم نمبر ہے۔ جب کہ ان کے مقابل قسمیں میں بلگرامی کا دیا ہوا نمبر ہے۔ کیٹلاگ ۳ حصوں پر مشتمل ہے۔ حصہ اول میں اتا ۷۰۸ مخطوطات، حصہ دوم میں ۱۷۸۷۷ اور حصہ سوم میں ۱۶۲۸ تا ۲۰۵۱ کا ذخیرہ دہلی کے مخطوطات کی فہرست دی گئی ہے۔

ذخیرہ دہلی کی فہرست میں ترتیب نمبروں میں ۱۶۲۰۵ تا ۲۰۵۱ کوئی نمبر شارح ہے۔ جب کہ بلگرامی کی ترتیب نمبر شارح میں کہیں کہیں نمبر محفوظ ہیں اور اتا ۱۵۵۰ نمبروں کے درمیان ۳۸ نمبر موجود نہیں، جس کا مطلب یہ ہے کہ بلگرامی نے ۱۵۵۰ مخطوطات میں سے ۱۵۱۲ مخطوطات کا کیٹلاگ بنایا ہے۔ کچھ پتہ نہیں چلتا کہ انہوں نے یہ مخطوطات کیوں چوڑ دیے؟ انہوں نے بالخاط مجموعات جو کیٹلاگ ترتیب دیا ہے اس کی فہرست یہ ہے۔

### حصہ اول

مخطوط نمبر	موضوعات	مفسر
(۳۲-۱) ۲۵-۱	تفاسیر اور اصول تفسیر	
(۱۰۲-۲۶) ۲۵-۲	احادیث	
(۱۵۹-۱۰۷) ۲۳-۱۲۲	اوراد و ظائف	
(۱۶۰-۱۲۳) ۱۲۵-۱۲۵	اصول فقہ	
(۱۶۳-۱۲۱) ۲۲۰-۱۲۰	فقہی کتب	

(۲۲۲_۲۲۱)	قانون و راش
(۲۵۳_۲۲۶)	عقائد اور مسلک
(۳۲۶_۲۵۷)	علم الکلام
(۳۱۷_۳۲۷)	قواعد زبان
(۲۲۹_۳۲۰)	خطابات
(۵۰۲_۳۵۲)	انشاء خطوط فویسی
(۵۲۷_۵۰۸)	لغت و لغت نویسی
(۴۳۰_۵۴۹)	تاریخ و سوانح
(۷۸۳_۶۳۱)	حصہ دوم
(۷۸۸_۷۸۵)	تاریخ و سوانح
(۷۹۷_۷۸۹)	علم قیافہ
(۸۰۲_۷۹۸)	منطق و جدلیات
(۸۷۲_۸۰۷)	فطري تاریخ
(۸۹۹_۸۷۳)	طبع
(۹۵۳_۹۰۲)	موعظ خطبات
(۱۱۲۲_۹۵۳)	اخلاقیات
(۱۲۶۷_۱۳۸۳)	تصوف
(۱۱۹۸_۱۱۳۳)	حصہ سوم
(۲۰۵۱_۱۶۶۸)	تصوف
(۱۲۰۲_۱۲۰۰)	خواب نامے
(۱۲۰۹_۱۲۰۳)	احکام و فرائیں

(۱۲۱۳-۱۲۱۰) (۲۰۹۵-۲۰۷۸)	معمیات
(۱۲۲۰-۱۲۱۳) (۲۱۰۱-۲۰۹۶)	علم عروض
(۱۲۲۰-۱۲۲۱) (۲۲۲۷-۲۱۰۲)	دواوین
(۱۲۲۵-۱۲۲۳) (۲۵۳۲-۲۲۲۸)	ریاضی اور علم خجوم
(۱۳۹۹-۱۳۹۱) (۲۵۵۵-۲۵۳۵)	جادو اور علم رمل
(۱۵۰۲-۱۵۰۰) (۲۵۲۳-۲۵۵۶)	موسیقی
(۱۵۰۳-۱۵۰۰) (۲۴۰۵-۲۵۶۲)	متفرق

اگرچہ یہ کیٹلاگ ”ذخیرہ دہلی“ کے مخطوطات پر مشتمل ہے لیکن اس کی ترتیب کا کام ”رائل ایشیا نک“ سوسائٹی نے تیار کیا تھا اور اسی لے اس کا اصلی نسخہ سوسائٹی کے کتب خانے میں محفوظ رہا۔ یقیناً یہی اے استوری کے پیش نظر بھی رہا لیکن اس سے استفادے کا حوالہ اس کے مرتبہ کیٹلاگ کی فہارس مآخذ میں شامل نہیں۔ یہ بھی یقینی ہے کہ اسے دیگر مستشرقین یا اسکالر زنے بھی ملاحظہ کیا ہو جیسے محمود شیرازی نے جو کچھ عرصہ لندن میں رہے۔ خیال ہے کہ اس ذخیرے میں شامل مخطوطات برٹش لائبریری کے مقر، وستور اور نظام کے تحت اسکالر ز اور کتب خانوں کو عاریتاً بھیجے گئے تھے اس لیے ان سے مزید افراڈ نے استفادہ کیا ہو گا۔ اس میں نہایت قدیم اور نادر مخطوطات کا اندر اراج جیسے غالب کا ایک فارسی دیوان بھی اس میں موجود تھا۔ لیکن اس جیسے مخطوطات تلاش کے باوجود وہی اس ذخیرے میں دستیاب نہ ہوئے۔ اب جب تک کہ برٹش لائبریری اس کیٹلاگ کو جسے ترتیب دینے اور نظر ثانی کے لئے وہاں کی ایک کیٹلاگ ساز اسلامیس وہیں معروف ہیں، شائع نہ کر دیئے۔ اس کے بارے میں اور اس ذخیرے کے بارے میں درست معلومات حاصل نہ ہو سکیں گی۔

### حوالی

۱۔ وی۔ اے اسٹھ (V.A. Smith) "Akbar the Great, Mughal, 1542-1605"

(دبلیو، ۱۹۵۸ء) ص ۳۰۸، لائے دی جوئے "The Empire of the (Laet De Joannes)" اگریزی ترجمہ ایں۔ ہولی لینڈ (J. S. Holyland) "Great Moghal" (بھی، ۱۹۲۸ء) ص

۱۰۸-۱۰۹

۲۔ قاضی محمود الحق اور سلیم قریشی "برٹش لائبریری کے اردو ذخیرے" (لندن، ۱۹۸۶ء) ص ۷۱، ایں۔ سی۔ شن "A Guide to the India office Library" (S.C. Sutton) (لندن، ۱۹۶۷ء) ص ۳۲

۳۔ ان کا ایک مستند جائزہ عبدالحی جیبی "ظہیر الدین محمد بارشاہ" (کابل، ۱۳۵۱ھ) ص ۷۲۔ ۷۳۔ اے۔ ابھی مانو

"The Collected works of Babur Preserved at the (EIJI Mano) Memoirs of the research" مشمول: Sultanti Library in Tehran"

(توکیو، ۱۹۹۹ء) department of the Toyo Bunko, 75."

۴۔ "The Babur Nama" ترجمہ، ترتیب اور تعلیق: ڈبلیو۔ ایم۔ ٹھکستان (W.M. Thackston) (آکسفورڈ، ۱۹۹۶ء) ص ۳۱۹۔

۵۔ معاصر نزد کروں سے اس کا شاعر ہے ناتابت تھا۔ لیکن اس کے دیوان کی دستیابی سے یہ امر تحقیق ہو گیا۔ تفصیلات کے لئے: حافظ شمس الدین احمد "دیوان ہمایوں پادشاہ" "مشمولہ" "معیار" (پنڈ، جولائی، اگست ۱۹۳۶ء) ص ۳۱۵۔ ۳۱۳، اے۔ ڈاکٹر ہادی حسن نے منع اگریزی ترجمہ "دیوان ہمایوں پادشاہ" کے نام سے مرتب اور شائع کیا، حیدر آباد کرن، ۱۹۵۸ء

۶۔ عبد القادر بدالیونی " منتخب التواریخ" اگریزی ترجمہ: ڈبلیو۔ ہیگ (W. Haig) (کلکتہ ۱۹۲۵ء) جلد سوم، ص ۳۲۱۔

۷۔ اسکتھ، تصنیف مذکور، ص ۳۰۷۔ ۳۰۸

۸۔ ابوالفضل نے اس کتب خانے کی قدر تفصیل بیان کی ہے: "آئین اکبری"، "تصحیح سید احمد خان (حالیہ عکس اشاعت، علیگڑھ ۲۰۰۵ء) ص ۸۲۔ ۸۳

۹۔ قاضی محمود الحق اور سلیم قریشی تصنیف مذکور، ص ۱۶۔ ۱۷۔

۱۰۔ مطبوع لندن، ۵ جلدیں و متعدد حصے، ۱۹۹۳ء تا ۱۹۹۷ء

۱۱۔ بلگرام کے ایک معزز خاندان سے تعلق تھا۔ جادا مجدد سید کرم حسین شاہ اودھ کی جانب سے لکھتے میں ایسٹ انڈیا کمپنی کے گورنر جنرل کے دربار میں سفیر مقرر تھے۔ ۱۸۳۰ء میں فوت ہوئے۔ (غالب سے دوستی تھی اور غالب کے مشہور قطعہ "چکنی ڈلی" کی تخلیق کے محکم بھی کرم حسین تھے۔ حامد حسن قادری "داستان تاریخ اردو" (کراچی،

(۱۹۸۸ء) ص ۲۹۷، عبدالرؤف عروج ”بزم غالب“ کراچی ۱۹۶۹ء عص ۳۲۳-۳۲۲ و نیز تفصیلات کے لئے مالک رام، مقدمہ ”گل رعناء“ غالب (دبلیو ۱۹۷۰ء) ص ۱۵-۱۸ ان کے دو فرزند سید زین الدین حسین اور سید اعظم الدین حسین نے مدرسے عالیہ کلکتہ میں تعلیم پائی۔ اور دونوں نے انگریزی ملازمتیں اختیار کر کے اعلیٰ سرکاری عہدوں پر فائز رہے۔ سید علی بلگرای اول الذکر کے فرزند ہیں۔ انور ہر ۱۸۵۱ء کو پیدا ہوئے اور عربی فارسی کی تعلیم گھر پر کمل کر کے سرکاری اسکول میں داخلہ لیا اور پھر لکھنؤ کے کینگ کالج میں دو سال تعلیم حاصل کی اور ۱۸۷۴ء میں پشنکالج باکی پور میں داخل ہو کر کلکتہ یونیورسٹی سے بی اے کیا۔ سنکرت ان کا اختیاری مضمون تھا۔ پھر وہ انجمنیر گک کی تعلیم کے لئے رذکی کالج میں داخل ہوئے، لیکن ۱۸۷۶ء میں سر سالار جنگ اول (۱۸۵۹-۱۸۸۳ء) کی ملازمت اختیار کی اور ان کے ساتھ انگلستان گئے اور وہاں ”رائل اسکول آف مائنس“ میں ارشیات میں ایسوی ایش کا امتحان کامیاب کیا۔ اور ساتھ ہی لندن یونیورسٹی سے داخلے کا امتحان کامیاب کیا اور اختیاری مضمون کے طور پر جزئی اور فرانسیز زبانوں کو منتخب کیا۔ وہی پر پورپ کے ٹکنوں کا سفر کرتے ہوئے اطالوی اور لاطینی زبانیں یکٹھے کے لئے چند ماہ اٹلی میں قیام کیا۔ ۱۸۸۹ء میں والپس ہندوستان آئے اور حیدر آباد میں مملکت آصفیہ کی ملازمت سے مسلک ہوئے اور دو سال تک تعلیمات، ریلوے اور مائنس کے ٹکنوں میں خدمات انجام دیں، اس عرصے میں ۱۸۸۹ء میں ایک تحقیقی عربی مجلے ”الحقائق“ کی ادارت کے فرائض انجام دیے، جس میں خوبی کھتھ رہے۔ یہ مجلہ یادہ عرصہ جاری رہا۔ ۱۸۹۰ء سے ۱۸۹۲ء تک مدراس یونیورسٹی سے سنکرت کے مختصر کی حیثیت سے مسلک رہے۔ ۱۸۹۱ء میں اعلیٰ لیاقت کی وجہ سے انہیں ”مش العلاماء“ کا خطاب عطا ہوا۔ ۱۹۰۱ء میں انہوں نے مملکت آصفیہ کی ملازمت سے سکد و شی خاصل کی اور انگلستان چلے گئے جہاں ۱۹۰۲ء میں کمپریج یونیورسٹی میں مراثنی زبان کے استاد کی حیثیت سے ان کا نقرر ہو گیا اسی سال انڈیا آفس لندن نے انہیں ”دبلیکیشن“ کے فارسی تعلیمات کی ترتیب اور فہرست سازی کے لیے مقرر کی۔ لندن میں قیام کے دوران وہ ہندوستانی مسلمانوں کی تعلیمی ترقی کے لئے کوشش رہے اور محمد انگلکو اور بنٹل کالج علی گڑھ ایسوی ایش لندن کی سرگرمیوں میں شریک رہے (ایں کے بھٹاگر، History of the M.A.O College Aligarh (بینیت ۱۹۶۹ء، ص ۱۵۹-۲۰۱) عمر کے آخری سال انہوں نے ہردوئی میں گزارے۔ مگر ۱۹۱۱ء کو بلگرام میں انتقال ہوا۔ حالات زندگی اور علمی خدمات کے لئے مکورہ بالا کے علاوہ: مولوی عبد الحکیم ”چند ہم عصر“ (کراچی ۱۹۵۹ء) ص ۶۷-۱۰۷، سید غلام جنین شمشاد ”حیدر آباد کے بڑے لوگ“ (حیدر آباد، ۱۹۵۷ء) ص ۸۷-۱۰۵، ”Dictionary of Indian Biography“ (C.E. Buckland)، ”Dictionary of Indian Biography“ (C.E. Buckland)، ”Muslims in India, A Biographical Dictionary“ (لندن، ۱۹۰۶ء) ص ۲۱، زلیش کار جین، ”Zelish Kar Jinn“ (Lahore, ۱۹۰۶ء)

اول (دہلی ۱۹۷۹ء) ص ۱۳۲-۱۳۳، این کے لئے "گھر،" Encyclopedia of Muslim Biography، جلد ۲، (دہلی ۲۰۰۱ء) ص ۱۵۰-۱۵۱

کتب خانے کے لئے: محسیمان علوی "تحفۃ الطالب" (آگرہ ۱۹۰۰ء) ص ۷۸-۷۹، شیخ ملا الدین اور آر کے راوٹ "Libraries and Librarianship During Muslim Rule in India" (دہلی ۱۹۹۲ء) ص ۲۱۳-۲۱۵

۱۲۔ "فہرست کتب عربی، فارسی اور دوسری وغیرہ موجودہ کتب خانہ سید علی بکری امی۔۔۔" (حیدر آباد، ۱۹۰۱ء)

۱۳۔ مولوی عبدالحق، تصنیف مذکور، ص ۸۷

۱۴۔ مطبوعہ آگرہ علی الترتیب ۱۸۹۸ء اور ۱۹۱۳ء

۱۵۔ ان تینوں تصنیف کا حوالہ مولوی عبدالحق (تصنیف مذکور ص ۶۷) اور حامد حسن قادری، تصنیف مذکور ص ۷۰، میں ملتا ہے۔

۱۶۔ اول المذکور ان کا وہ خطبہ تھا جو انہوں نے "محضن الجوکیشل کافنفس" کے اجلاس منعقدہ علی گڑھ ۱۸۹۱ء میں پیش کیا تھا، جس کی توصیف سید احمد خان اور جمشید محمود نے کی تھی، جو شریک جلسہ تھے، (چخاہ سالہ تاریخ آں اثیا مسلم الجوکیشل کافنفس مرتبہ و فرنگی، مطبوعہ بدایوں ۱۹۲۳ء، ص ۲۳) کملیہ و مہنہ اور اس کے اردو ترجموں پر ذاکرہ گیان چند نے اپنی تصنیف "اردو کی تحری و تراجم داستانیں" (لکھنؤ ۱۹۸۷ء، ص ۲۸۲-۲۸۳) میں خوب راجحت دی ہے اور اس کی تاریخ و تراجم پر متعدد مأخذ سے استفادہ کیا ہے، لیکن یہ فاضلانہ مقالہ ان کے پیش نظر نہ رہا۔

آخر المذکور غالباً ان کا وہی مقالہ ہے جو جرسن اسکار خان لبولو دلف کریل (Von Ludolf Krail) کے مقالے (۱۸۷۸ء) کا اردو ترجمہ ہے۔ اور نیشنل آر کار بیور آف ایڈیشنلی میں محفوظ ہے۔

"Urdu Manuscripts, A Descriptive Bibliography" صلاح الدین خان

۱۷۔ حوالہ حامد حسن قادری، تصنیف مذکور، ص ۱۵۱

۱۸۔ سعادت علی خان، "خواب و خیال" (یاداشتیں) مشمول "آج کل" (دہلی، جون ۱۹۶۱ء) ص ۲۰

۱۹۔ ایسی سی سٹون (S.C. Sutton) "A Guide to the India Office Library with a note on the India Office Records." (لندن، ۱۹۶۷ء) ص ۳۲-۳۵، ۳۵-۳۷، ۸۷

۲۰۔ موضوعات انگریزی میں تحریر ہیں، جنہیں یہاں اردو میں تحریر کیا گیا ہے۔

۲۱۔ محسیمان قریشی، برقی مکتبہ بنام رقم المعرف، مورخ ۲۵، اپریل ۲۰۰۶ء